

L-ISTATWA TA' MARIJA BAMBINA TAX-XAGHRA, GHAWDEX

Ighaddu 45 sena mill-inkurunazzjoni



RAYMOND MIFSUD



L-inkurunazzjoni tal-istatwa helwa, devota u artistika ta’ Marija Bambina tax-Xaghra, Ghawdex, saret nhar it-2 ta’ Settembru 1973, mill-Isqof ta’ Ghawdex Mons Nikol Ġ. Cauchi. Iċ-ċerimonja tal-inkurunazzjoni saret f’Misraħ il-Vitorja, quddiem il-Bażilika tax-Xaghra.

Għal dawn il-festi speċjali, twaqqaf Kumitat tal-Festi Ċentinarji, taht it-tmexxija tal-President is-Sur Lawrence Camilleri, illum mejjet. Fi hdan l-istess kumitat kien hemm il-Kan. Dun Ewkaristiku Sultana, li f’Ottubru tal-1973 inhatar arċipriet tal-Kolleggjata, Bażilika tax-Xaghra. L-Arċipriet Ewkaristiku Sultana kellu jkun l-ewwel arċipriet mix-Xaghra u dam imexxi l-parroċċa għal 31 sena, bejn l-1973 u l-2004.

Fl-istess kumitat kien hemm diversi kanonċi li illum huma mejta. Baqa’ biss ħajjin il-Kan. Dun Mikiel Borg li serva bhala kappillan ta’ San Lawrenz għal 29 sena u Mons Anton Refalo Zammit li illum huwa monsinjur tal-Katidral. Ta’ min ifakkar li xahar qabel l-inkurunazzjoni, miet hesrem it-tielet arċipriet tal-parroċċa tax-Xaghra, Mons Mikiel Angelo Cauchi. Hu mexxa l-parroċċa tax-Xaghra bejn l-1951 u l-1973. F’dan in-nuqqas sa ma jinħatar arċipriet gdid, l-isqof kien għażel lill-Kan Dun Benjamin Attard bhala amministrator parrokjali.

Kien sar konkors għall-aħjar disinn tal-kuruna li ntrebā mis-Sur Joseph Sagona mill-Belt Victoria, li għamel id-disinn tal-kuruna bin-nom de plume, ‘Anna u Gwakkin.’

Skont il-gudizzju ta’ Rev. Fr. Mario Zerafa O.P. bhala kuratur tal-arti, is-Sur F. Mallia u s-Sur Paul Camilleri Cauchi, surmast tal-

arti, din il-kuruna hi eleganti u sempliċi fl-istil u taqbel perfettament mal-istatwa ta’ Marija Bambina, b’mod li l-harsa ma tiġix distratta mill-wieċ tal-Bambina, għal fuq il-kuruna.

Kien tqabblad l-argjentier Tarcisju Cassar miż-Zejtun, Malta, biex jahdem il-kuruna. L-istess artist hadem ir-raggiera l-gdida tal-fidda u l-istellarju fis-sena 1999, meta l-parroċċa tax-Xaghra fakkret il-25 sena mill-inkurunazzjoni tal-istatwa ta’ Marija Bambina. Id-ditta Carmelo Azzopardi tal-Belt Valletta giet ikkummissjonata biex taħdem il-ħaġar prezzjuż. Il-kuruna hija ta’ 22 karat, tiżen 24 uqija u fiha 10 rubini, 4 acquamarini, 36 perla u 108 brillant. B’din il-kuruna giet issigillata l-imħabba u l-intimità tax-Xagħrin għall-Bambina.

Jiena niftakar sewwa l-festi kbar u speċjali tal-inkurunazzjoni għax kelli 13-il sena, u ħadt sehem bhala abbat. Fil-purċissjoni li ħarget mill-Bażilika għall-pjazza sa hdejn il-palk armat għall-inkurnazzjoni, wara l-Kapitlu tal-Kolleggjata tax-Xaghra, quddiem l-istatwa tal-Bambina refa’ fuq imħadda ħamra, tal-bellus, il-kuruna ta’ deheb u ħaġar prezzjuż, il-Prim Imħallef Emeritu, il-Professur J.J. Cremona mix-Xaghra, li għadu mimli bl-ghomor għax issa għalaq 100 sena, u li ngħata Gieħ ix-Xaghra mill-Kunsill Lokali tax-Xaghra.

Kemm tbiissem u kien kburi li f’isem ix-Xaghra refa’ l-kuruna! Kien reġa’ hu nnifsu fl-1999, meta l-parroċċa tax-Xaghra fakkret il-25 anniversarju mill-inkurunazzjoni tal-istatwa tal-Bambina tax-Xaghra, li refa’ l-istellarju tad-deheb.

Kemm reġa’ hassu kburi li demmu huwa mix-Xaghra, minkejja li mar joqgħod

Malta f’età zghira. Bil-kariga tiegħu ta’ Prim Imħallef, President tal-Qorti Kostituzzjonali u tal-Qorti tal-Appell, Imħallef tal-Qorti Ewropea tad-Drittijiet tal-Bniedem, ahna x-Xagħrin ta’ lix-Xagħrin, anke dawkl-emigranti mferrxin madwar id-dinja.

Inkun qiegħed nonqos jekk ma nsemmix il-poezija f’Jum l-Inkurunazzjoni, miktuba u moqrija mill-Kan. M’Ang Apap, mix-Xaghra, illum mejjet. Meta nqrat din il-poezija l-poplu tax-Xaghra fil-misraħ ewlieni beka bil-ferħ meta ra li l-holma tiegħu saret realtà. Minbarra l-Isqof Nikol Ġ. Cauchi, li poġġa l-kuruna fuq ras il-Bambina, ħadu sehem ukoll l-Arċisqof ta’ Malta, Mons. Mikiel Gonzi u l-Isqof Emmanuel Galea, Vigarju Ġenerali u l-Isqof Emmanuel Gerada, Isqof Koadjutor ta’ Malta.

Dawn l-erba’ isqifijiet Maltin, illum huma kollha mejtin. Ħadu sehem ukoll isqifijiet barranin li kienu Mons Vito Roberti, Arċisqof ta’ Caserta u Mons P. Basilio Cristea, Isqof ta’ Lobedo.

B’hekk, tajt rendikont dettaljat tal-festi ċentinarji li saru fix-Xaghra, halli dawkl-ghadhom ħajjin, iġeddu l-memorji bhali, kif ukoll it-tfal, l-adoloxxenti u z-zgħażaġh Xagħrin, isiru jħobbu lil Marija Bambina, patruna tax-Xagħrin.

Qabel nagħlaq dan l-artiklu, minħabba li xi ftit snin ilu, deherli li ma hemmx qbil, dwar meta hi s-sena eżatta ta’ meta giet l-istatwa tal-Bambina tax-Xaghra, jiena se nagħti xi riferimenti dettaljati dwar dan is-sugġett u nhalli fil-gudizzju tal-qarrejja ta’ dan l-artiklu.

1. The Xaghra Monumental Church ta’ Julian Refalo

Rapa, sena 1969, paġna 23:

“... The statue of the Bambina: During his term of office Father Gwann Camilleri, managed to bring to Xaghra two beautiful statues. In 1873 he ordered the statue of Bambina at the expense of Mr Angelo Bonello. This statue was made at Marseilles by the company “Galard et Fils”, at a cost of 100 scudi. It was such a great success that in the lapse of six years, that is in 1879, Father Camilleri ordered the statue of St Joseph at the expense of Mr Wigi Cini...”

2. Fil-ktejjeb b’tifkira tal-Festi Ċentinarji tal-Inkurnazzjoni tal-Istatwa ta’ Marija Bambina, f’għeluq il-mitt sena fostna – 1873-1973 – f’paġna 18 insibu miktub hekk:

“... Dun Gwann Camilleri 1831-1910, il-kappillan li gab l-istatwa fix-Xaghra. Fis-sena 1863 Dun Gwann Camilleri min-Nadur, kien qed iservi bhala kappillan fir-rahla taż-Żebbuġ, Ghawdex. Wara l-mewt tal-kappillan tax-Xaghra Rev. Franġisk Buttigieg, huwa nħatar bhala d-disa’ kappillan tax-Xaghra. Dun Gwann Camilleri ħa l-hatra fil-31 ta’ Ottubru 1865. Huwa baqa’ bhala mexxej spiritali tax-Xaghra, sa Marzu tal-1881. Fi zmienu giet l-istatwa devota tal-Bambina. L-istatwa tal-Bambina giet ordnata fis-sena 1873. Din l-istatwa li qamet 100 scud u li ħallashom is-Sur Angelo Bonello, inħadmet f’Marsilja mid-ditta “Galard et Fils”.

Tant kienet ta’ suċċess li sitt snin wara fl-1879, ordna l-istatwa ta’ San Ġuzepp. L-istatwa ta’ San Ġuzepp tħallset mis-Sur Wigi Cini... Sa mis-sena 1973, is-Sena tal-Inkurnazzjoni, il-poplu tax-Xaghra għadu konxju sal-lum, li l-istatwa ta’ Marija Bambina tax-Xaghra,

Ghawdex saret fs-sena 1873. Anke jien kont tal-istess ħsieb, iżda sal-1987 kif se nispeġja.

3. Mis-sensiela Gaulitana Nru 5 tal-1987, tal-istoriku Ghawdxu Mons. Joseph Bezzina, “Parish Titular Statues in Gozo,” f’paġna 31 insibu hekk:

“... Xaghra became a parish in 1688, but it was only in 1692 when a new church was inaugurated that Our Lady was chosen as patron saint of the village. In the early 1870s, parish priest Dun Gwann Camilleri, who brought the titular statues of the other villages, exhorted his parishioners to follow suit. A statue was eventually brought from Galard et Fils of Marseille at a total cost of £126. Two thirds were paid for by Michael Sultana, the rest by Angelo Bonelo, Maria Sultana and Antonio Attard, from their offerings, it was also possible to pay for a plinth, executed on a design by the Capuchin friar, Gio Battista Mamo on May 26, 1878, at the end of the ceremony, of the consecration of the new church, the bishop of Gozo, Pietro Pace, solemnly blessed the statue...”


Nixtieq forsi xi storiku mhux biss mix-Xaghra, Ghawdex jew Malta, forsi jixhet dawl dwar is-sena li fiha saret l-istatwa ta’ Marija Bambina tax-Xaghra, Ghawdex.

Fl-1998 fl-iskeda tal-programm “Festa Marija Bambina”, fuq Radju Bambina, l-istazzjoni uffiċjali tal-parroċċa tax-Xaghra, jien kif għal bosta snin, ipprezentajt programm dirett ta’ siegħa dwar l-istatwa ta’ Marija Bambina li giet minn Marsilja fl-1873. Fil-bullettin tal-Hadd li jiġi stampat mid-Djoċesi f’Ghawdex, ħarga Nru.: 3170, it-48 sena – 4 ta’ Settembru 2006, fuq wara



tal-bullettin hemm ritratt bil-kulur tal-istatwa ta’ Marija Bambina. Isfel nett insibu, Galard et Fils (Marsilja) Marija Bambina 1878.

4. Ix-Xaghra (rivista li tiġi ppubblikata mill-parroċċa tax-Xaghra, tliet darbiet fis-sena – Ghid, Festa u Milied). Ħarga speċjali Nru.: 116 Milied 2017, insibu ħames artikli dwar ir-restawr meħtieġ u intensiv, fuq l-istatwa ta’ Marija Bambina. Il-konservazzjoni u r-restawr tal-Istatwa Titulari tas-Seklu 19 ta’ Marija Bambina, Galard et Fils Marseille – 1878, miktub mid-Dott. Maria Grazia Zenzani & Valentina Lupo B.Cons (Hons) Atelier Del Restau-ro Ltd. Paġna 4 Mons. Anton Refalo fl-artiklu tiegħu, “Qatt ma rajtha daqshekk sabiha... kif qed narawha llum” paġna 11, jerga’ jmur lura fiż-zmien. Se nikkwota dak li kiteb: “Mill-1973 li waslet il-Bambina fostna, qatt ma kellha post fiss, għaddiet minn nieċa għal ohra.”



laħaq kappillan u l-ewwel arċipriet tal-Kolleggjata tan-Nadur, huwa gab l-istatwa ta’ San Pietru u San Pawl. Il-Kappillan Camilleri baqa’ sinonimu ma’ dawn il-vari sbieħ u artistici ta’ Ghawdex.

Dawn huma: San Ġuzepp tal-Qala, il-Madonna ta’ Loreto f’Għajnsielem, San Lawrenz u l-Madonna tas-Sokkors ta’ Kerċem. Iżda l-ewwel statwa titulari f’Ghawdex hija dik ta’ Santa Marija taż-Żebbuġ.

L-istatwa ta’ Marija Bambina tax-Xaghra tberket mill-Isqof ta’ Ghawdex, Mons. Pietru Pace fl-1878 meta saret il-konsagrazzjoni tal-knisja l-gdida, li hija l-Kolleggjata Insinji Bażilka u Santwarju tal-lum.